

اسلام اور ہندو مذہب کا موازنہ

☆ ڈاکٹر حسین فاروق

ABSTRACT:

Islam and Hinduism: A Comparative Study from the Angle of Human Urges Control

Man's struggle, it seems, revolves most of the time around his natural urges for food and sex. Most of the crimes on the earth are caused by these two forces. That is why every religion attempts to address and regulate these forces within man. Islam seeks to control and regulate these forces through sawm (صائم) while Hinduism does the same through barat (برات) The present paper represents an attempt to make comparative analysis of Islam and Hinduism from that angle so as to highlight religious sanctions, individual and collective ramifications of these two religious practices.

تعارف:

انسانی زندگی ترک فعل سے عبارت ہے، جس کو علم نفیات کی رو سے "احترازی اور جتنجھوئی عمل" کا نام دیا جاتا ہے۔ اسی ترک فعل، احترازی اور جتنجھوئی عمل کی وجہ سے انسان کچھ افعال سرانجام دینے کی کوشش کرتا ہے جبکہ بعض اعمال کرنے سے اجتناب برتنے کی سعی کرتا ہے۔ نظام العبادات میں روزہ ایک ایسی عبادت

ہے، جس میں ترک و فعل، احترازی اور جتنوئی عمل کے دونوں پہلو بیک وقت پائے جاتے ہیں۔ روزہ کی ظاہری کیفیت ترک و احتراز کا نام، جبکہ حقیقت اور روح کے لحاظ سے یہ ایک ایجابی عمل ہے۔ ترک و فعل اور ظاہر و باطن میں فرق و امتیاز کی بنیاد نیت پر ہے، اس لئے کروزے کی صورت میں ایک بندہ خالص اپنے رب کی رضا اور حصول تقویٰ کی کوشش کرتا ہے تو یہ ایک ایجابی عمل ہے، جبکہ ظاہر وہ کھانے پینے اور جنسی خواہشات کو ترک کرتا ہے۔ یہی وجہ ہے کہ روزہ ایک قدیم عبادت ہے، جس کا تصور اسلام سے پہلے دوسرے مذاہب میں موجود رہا ہے، گو کہ اس کی کیفیت اور مقاصد میں تحریف کی گئی تھی۔

زیر نظر صفحات میں اسلام اور ہندو مت میں صوم اور برہت کے مذہبی احکام، انفرادی اور اجتماعی اثرات اور سماجی و معاشرتی پہلوؤں کا تقابلی جائزہ پیش کیا جاتا ہے۔

بحث:

صوم کا معنی اور مفہوم:

عربی لغت میں صوم رکنے اور چپ رہنے کو کہتے ہیں۔^(۱) اس کو صبر بھی کہتے ہیں جس کے معنی ضبط نفس، ثابت قدمی اور استقلال کے ہیں۔ شرعی اصطلاح میں ایک معینہ مدت، طوع صبح صادق سے لے کر غروب آفتاب تک، اپنے آپ کو کھانے پینے اور مرد و عورت کے جنسی تعلقات سے روکنے کو صوم کہتے ہیں۔ جب کہ ان ظاہری خواہشات کے ساتھ ساتھ باطنی خواہشوں اور برائیوں سے اپنے آپ کو محفوظ رکھنا روزے کی روح اور حقیقت ہے۔^(۲)

اسلام میں روزے کی فرضیت اور احکام:

ہر عاقل و بالغ مسلمان مرد و عورت پر رمضان کے مہینے میں روزے رکھنا فرض ہے۔^(۳) اسلام سے پہلے عرب عاشورہ کا روزہ رکھتے تھے۔ نبی کریم ﷺ نے خود بھی عاشورہ کا روزہ رکھا تھا اور اس دن روزہ رکھنے کا حکم بھی دیا تھا۔ لیکن جب رمضان کے روزے فرض ہو گئے تو عاشورہ کا روزہ چھوڑ دیا گیا۔^(۴) بیماری اور سفر کی صورت میں روزہ رکھنے کی اگر طاقت نہیں ہے تو بعد میں رکھنے کی سہولت دی گئی ہے۔^(۵) بوڑھے مرد و عورت جن کو روزہ رکھنے میں دقت ہو، یا حاملہ اور مرضعہ عورت جس کو بچے کے نقصان کا خوف ہو، اس کو روزہ رکھنے کی بجائے ایک روزے کے بد لے میں ایک مسکین کو کھانا کھلانے کا حکم ہے۔^(۶)

اس کے علاوہ مختلف گناہوں اور کوتاہیوں کا کفارہ روزہ قرار دیا گیا ہے۔ حج میں اگر کسی بیماری یا عذر کی بناء پر احرام سے پہلے سرمنڈ وانا پڑے تو روزہ یا خیرات اور قربانی کا حکم دیا گیا ہے۔^(۷) حج تمعن کی صورت میں قربانی یا دس دن روزے رکھنے کا حکم ہے۔^(۸) قصداً فتم توڑنے کی صورت میں بھی دس مسکنیوں کو کھانا کھلانا یا غلام آزاد کرنا ہے۔ اگر اس کی استطاعت نہیں تو تین دن روزے رکھ کر کفارہ ادا کیا جا سکتا ہے۔^(۹) اپنی بیوی کو محمات سے تشییدے کر پھر اس کی رغبت کرے تو بھی غلام آزاد کرنا یادو مہینے مسلسل روزہ کھنے کی تاکید کی گئی ہے۔^(۱۰)

فرض روزوں کے علاوہ نذر مانے گئے روزوں کا رکھنا بھی ضروری ہے۔^(۱۱) نفلی روزوں کے لئے کوئی خاص دن مقرر نہیں،^(۱۲) تاہم ایام بیض، (تیرھویں، چودھویں، پندرھویں) (۱۳) یوم عاشورہ^(۱۴) اور محرم کے مہینے میں روزہ رکھنے^(۱۵) کی فضیلت بتائی گئی ہے۔ عیدِ دین^(۱۶) اور ہمیشہ روزے رکھنے کی ممانعت ہے^(۱۷) جب کہ ایک دن روزہ رکھنے اور یک دن افطار کرنے (داو و علیہ السلام کے روزے) کو پسند کیا گیا ہے۔^(۱۸) نفلی روزے کے توڑنے پر اس کی قضاوا جب ہوتی ہے۔^(۱۹)

روزے کی فضیلت اور اہمیت:

احادیث نبوی ﷺ میں روزے کی بہت فضیلت بتائی گئی ہے۔ حضرت ابو ہریثؓ سے روایت ہے کہ نبی کریم ﷺ سے فرمایا کہ روزے (دوزخ سے بچانے کیلئے) ڈھال ہیں لہذا جو شخص روزے سے ہو وہ فخش با تین نہ کرے، نہ جماع کرے، نہ جہالت کی باتیں کرے اگر کوئی آدمی اس سے لڑنا چاہے یا گالی دے تو اس سے کہہ دیں کہ میں روزے سے ہوں قسم ہے اس ذات کی جس کے قبضے میں میری جان ہے روزہ دار کے منہ کی بو اللہ تعالیٰ کو مشک کی خوشبو سے زیادہ پسند ہے۔ اللہ تعالیٰ فرماتا ہے کہ روزہ دار میری خوشنودی کے لئے کھانا پینا اور جماع کرنا چھوڑ دیتا ہے اس لئے روزہ میرے لئے ہے اور میں ہی خود اس کی جزا دوں گا اور ایک نیکی کا ثواب دس گناہوتا ہے۔^(۲۰) یہ بھی بتایا گیا ہے کہ جنت کا دروازہ ریان روزہ داروں کیلئے مخصوص ہے۔^(۲۱) رمضان کی آمد پر جنت کے دروازے کھول دیئے جانے کی بشارت دی گئی ہے اور ارشاد فرمایا ہے کہ دوزخ کے دروازے بند کئے جاتے ہیں، شیطانوں کے زنجروں میں جکڑ دیا جاتا ہے۔^(۲۲)

ہندو مذہب میں برت یعنی روزے کا معنی و مفہوم:

ہندو مت میں روزے کو برت یا ورت کہتے ہیں جو "بھلائی" کے کاموں کا عہد" کا مفہوم رکھتا ہے^(۲۲)۔ جبکہ سنسکرت میں روزے کو اپ واس (UPAWASA) کہتے ہیں، جو دو الفاظ یعنی "اپ" اور "واس" کا مجموعہ ہے۔ اپ سنسکرت میں قریب اور نزدیک ہونے کو کہتے ہیں۔^(۲۳) یہ لفظ اپانہ، اپنیشید، اپنیں اور اپا سی میں انہی معنوں میں آیا ہے۔ دوسرا لفظ "واس" ہے جو رہنے کے معنی میں آیا ہے۔^(۲۴) سنسکرت میں واسنا بس کو کہتے ہیں جو قریب اور نزدیک ہونے کا معنی دیتا ہے۔^(۲۵) اس سے معلوم ہوتا ہے کہ ہندو مت میں برت کا مفہوم قریب رہنے یا قرب الہی ہے۔

ہندو مذہب میں روزے کی تاریخیت اور چند نمایاں پہلو:

تاریخی طور پر ہندوؤں کے ہاں روزے کا تصور بہت قدیم زمانے سے چلا آرہا ہے، تاہم ویدوں میں روزے کا واضح حکم موجود نہیں ہے۔ قدیم دستاویز جس میں روزے کے بارے میں صاف طور پر بتایا گیا ہے، رامائن ہے، جس کے مطابق رام بن باس لیتا ہے تو تو پہلی رات کو روزہ رکھتا ہے۔^(۲۶) اسی طرح راؤن کے خلاف لشکر کشی سے پہلے بھی رام نے روزہ رکھا تھا۔^(۲۷) منوشا ستر میں بتایا گیا ہے کہ جو برہمچاریہ (طالب علم) حلف کے تحت مسلسل مانگ کر گزارا کرتا ہے اور کسی ایک شخص پر انحصار نہیں کرتا ہے، اس کی خوراک برت کے برائی سمجھی جاتی ہے۔^(۲۸) اسی طرح اگر برہمچاریہ قواعد کی خلاف ورزی کرے تو کفارے کے طور پر برت رکھے گا، برت سے کفارہ نہ کرنے والا عظیم گناہ کا مرتب ہوتا ہے۔^(۲۹) منوشا ستر میں گرہست اشرم یعنی گھر بیوگزار نے والا برہمن کو تاکید کی گئی ہے کہ وہ شودر، چمار، طبیب، سودخور اور اسلام کے سوداگروں کی پیش کردہ خوراک نہیں کھائے گا۔ تاہم انجانے میں یہ خوراک کھانے سے تین دن کا برت رکھنا ہو گا اور قصداً کھانے کی صورت میں "کرچھر برت" رکھ کر کفارہ ادا کرے گا۔^(۳۰) انجانے میں ناپاک اور حرام کھانا کھانے والے برہمن کو "کرچھر برت" اور دوسری ممنوعہ اشیاء کھانے پر ایک دن اور رات کا برت رکھنے کی تاکید کی گئی ہے۔ برہمن کو سال میں ایک بار مخصوص قسم کے برت رکھنے کا حکم دیا گیا ہے تاکہ بھول پن میں ممنوعہ اشیاء کے کھانے کا کفارہ ادا ہو سکے۔^(۳۱)

گریھیہ سوترا میں نئے چاند کے موقع پر بر ت رکھنے کی تاکید کی گئی ہے، (۳۳) جبکہ اماں و قی کے مطابق ”برت درج ذیل چھ فائدہ منداشت رکھتا ہے:

” تم اس سے تمام خواہشات سے آزاد ہو جاتے ہو۔ تمھیں لمبی زندگی کی خواہش نہیں رہتی، تمھیں چھوٹی اور مختصر زندگی کی خواہش نہیں رہتی، تمھیں دوستوں کی صحبت کی بھی خواہش نہیں رہتی، تمھیں جسمانی لطف کی بھی خواہش نہیں رہتی، تمھیں پسندیدگی کی بھی خواہش نہیں رہتی۔“ (۳۴)

ہندو مذہب میں بر ت یعنی روزے کا مقصد:

ہندو مت میں ترک مادیت روحانی نجات کا ذریعہ سمجھا جاتا ہے اس لئے تمام ترمادی خواہشات پر قابو پالینے کی تاکید کی جاتی ہے۔ بھگوت گیتا، جو ہندوؤں کی مقدس ترین کتاب سمجھی جاتی ہے، کام موضوع بھی یوگا ہے جس کا الغوی معنی مر بوط کرنا ہے (۳۵) اور اصطلاح میں اپنے آپ کو مادی قوتو سے آزاد کرنے ضبط نفس کی جدوجہد کو کہتے ہیں۔ پتخل یوگ شاستر کے مطابق من کی لہروں کو روکنے کا نام یوگ ہے۔ (۳۶) اس لئے بھگوت گیتا میں کہا گیا ہے کہ جو لوگ حواس کے مقصد پر اپنی توجہ مرکوز کرتے ہیں وہ ان مقاصد سے وابستہ ہو جاتے ہیں۔ وابستگی سے خواہشات پیدا ہوتی ہیں اور خواہشات سے طیش پیدا ہوتا ہے، طیش اور غصے سے ذہن میں پریشانی پیدا ہوتی ہے اور پریشانی سے ذہن کا حافظہ ختم ہو جاتا ہے، ذہن کا حافظہ ختم ہونے سے ذہانت ختم ہو جاتی ہے اور ذہانت کے خاتمہ سے تباہی آتی ہے۔ (۳۷) اس لئے ہندو مت میں ان تمام سفلی جذبات اور خواہشات پر قابو رکھنے کے لئے بر ت یعنی روزہ رکھنے کی تاکید کی گئی ہے

ہندو مذہب میں روزے کی حیثیت:

ہندوؤں پر دھرم کی رو سے بر ت یاروزہ فرض نہیں۔ وہ اپنی خوشی سے نفل کے طور پر بر ت رکھتے ہیں۔ فرض نہ ہونے کے باوجود ہندو بر ت کو بہت زیادہ اہمیت دیتے ہیں۔ ہندوؤں کے ہاں روحانیت کی معراج مادیت کے ترک کرنے میں ہے اس لئے روحانی ترقی کیلئے بر ت یاروزے کو ضروری خیال کرتے ہیں۔ یہ بھی خیال ہے کہ فاقہ کشی سے خون پتلا ہو جاتا ہے جس سے ذہن صاف اور شفاف ہو جاتا ہے اور بہت سے غیر ضروری عناصر جھٹڑ جاتے ہیں، یہی من کی دنیا کی اصل روح ہے۔ ” میں آنکھوں کے بغیر تو جی سکتا ہوں، مہا

گاندھی کہتا ہے، مگر روزے کے بغیر نہیں اس لئے کہ آنکھیں تو خارجی دنیا ہیں مگر روزہ من کی دنیا ہے۔” (۲۸)

برت یعنی روزے کی اقسام:

مدت اور نوعیت کے اعتبار سے برت کی مختلف فرمیں ہیں۔ ایک قسم کا روزہ جس میں روزے کی تمام شرائط پوری ہو جاتی ہیں یہ ہے کہ برت رکھنے والا ایک دن مقرر کر لیتا ہے اور اپنے دل میں اس سستی کا نام سوچ لیتا ہے جس کی خوشنودی کیلئے برت رکھا جاتا ہے مثلاً، خدا یا کوئی دیوتا۔ پھر وہ برت سے ایک دن پہلے دو پھر کا کھانا کھاتا ہے اور کھانے کے بعد ان توں کو صاف کر کے غسل کرتا ہے، دن کے فرائض پورے کرتا ہے اور ہاتھ میں پانی لیکر چاروں طرف پھینکتا ہے اور جس کیلئے برت رکھا جاتا ہے اس کا نام زبان سے لیتا ہے اور دوسرے دن تک اسی طرح رہتا ہے۔ سورج نکلنے کے بعد اسے اختیار ہوتا ہے کہ وہ برت اسی وقت کھول دے یا دو پھر میں کھول لے۔

روزے کی ایک اور قسم کو ”کرچھرا“ کہتے ہیں۔ اس کی صورت یہ ہے کہ برت رکھنے والا کسی دن دو پھر کے وقت کھانا کھاتا ہے، دوسرے دن رات کے وقت اور تیسرے دن صرف وہی کچھ کھاتا ہے جو بغیر مانگے مل جائے۔ پھر چوتھے دن برت رکھتا ہے۔ روزہ کی ایک اور قسم کو ”پراک“ کہتے ہیں۔ جس میں برت رکھنے والا مسلسل تین دن دو پھر کا کھانا کھاتا ہے پھر آئندہ تین دن رات کا کھانا کھاتا ہے اور پھر آئندہ تین دن مسلسل برت رکھتا ہے اور درمیان میں افطار نہیں کرتا۔ روزے کی ایک قسم ”چندر این“ ہے، یہ روزہ پورے چاند کے دن کا ہوتا ہے۔ اس کے دوسرے دن وہ صرف ایک لقمه کھاتا ہے تیسرے دن دو لقے، چوتھے دن اس کا تین گنا، یہاں تک چاند نکل آئے۔ اس دن وہ برت رکھتا ہے پھر دوسرے دن وہ اپنا کھانا ایک ایک لقمه گھٹاتا رہتا ہے یہاں تک پھر پورا چاند نکل آئے اس دن پھر وہ برت رکھتا ہے۔ روزہ کی ایک اور قسم ”ماوساں“ بھی ہے یہ بغیر افطار کے مسلسل ایک ماہ کا برت ہوتا ہے۔ (۲۹)

ہندو دھرم میں چونکہ روزہ ایک انفرادی اور نفلی عمل ہے اس لئے روزے کے اوقات بھی مقرر نہیں، تاہم بعض اوقات منحوس اور بعض اوقات متبرک خیال کئے جاتے ہیں اسی نسبت سے انہی اوقات میں روزے رکھے جاتے ہیں۔ لوند کے میئنے کو منحوس خیال سمجھ کر اس میں برت نہیں رکھا جاتا اس کے علاوہ ہر مہینے کے نصف روشن کا آٹھواں اور گیارواں دن روزے کے دن ہیں۔ گیارواں دن خاص طور پر مقدس ہے اس لئے کہ یہ ”واسو

دیو^(۲۰) کا دن ہے۔ اس دن جب وہ مதھرا کا بادشاہ بنا تو اس سے پہلے مٹھرا کے باشندے ہر مہینے میں ایک دن اندر اکی پوجا کرتے تھے۔ اس نے پوجا کا گیارہواں دن مقرر کیا اور حکم دیا کہ آئینہ سے اندر کی پوجا اسی دن کی جائے۔ اس لئے ہندو اس دن برٹ رکھتے ہیں اور اس دن بہت پاک و صاف رہتے ہیں اور رات کو جا گنا ضروری سمجھتے ہیں۔ اس کے علاوہ چیر کا چھٹا دن سورج اور ساون کے مہینے کے پورے چاند کا دن سومنات کے نام پر برٹ رکھا جاتا ہے۔ روزے مختلف دنیاوی مقاصد کے لئے بھی رکھے جاتے ہیں جن میں نیک اولاد، دولت و سرست، شجاعت و بہادری، عظیمی اور دشمن پر فتح وغیرہ کیلئے برٹ رکھنا قابل ذکر ہے۔ اس کے علاوہ یہ بھی عقیدہ ہے کہ جو شخص سال بھر کے لئے برٹ رکھے اور صرف بارہ بار افطار کرے وہ دس ہزار برس تک جنت میں رہے گا اور دوسرا جنم میں کسی اعلیٰ خاندان میں پیدا ہو گا۔^(۲۱)

خلاصہ بحث یہ کہ:

- (۱) اسلام میں روزہ ایک فرض عبادت ہے جبکہ ہندو مت میں نظری عبادت ہے۔
- (۲) اسلام میں اس کے اوقات اور ایام متعین ہیں جبکہ ہندو مت میں برٹ کے لئے وقت یادت کی تخصیص نہیں ہے، کسی بھی دن اور کسی وقت بھی روزہ رکھا جا سکتا ہے، دن کو بھی اور رات کو بھی۔
- (۳) اسلام میں روزہ ایک انفرادی عبادت بھی ہے اور اجتماعی بھی، مگر ہندو مت میں برٹ ایک انفرادی عبادت ہے اس میں اجتماعیت نہیں ہے۔
- (۴) اسلام میں روزے کے مقاصد انبیاء کرام علیہم السلام کی پیروی، اللہ تعالیٰ کے اس احسان کا شکر جو انہوں نے انبیاء کرام کے ذریعے انسانوں پر کئے ہیں، اور بنیادی مقصد تقویٰ کا حصول ہے۔ ہندو مت میں برٹ کا مقصد ترک مادیت اور حقیقت مطلقہ کا قرب اور وصال ہے۔
- (۵) اسلام میں ہر مسلمان مرد و عورت کو رمضان کے مہینے میں روزہ رکھنے کا حکم ہے مگر ہندو مت میں یہ حکم صرف دو جنے کیلئے ہے۔
- (۶) اسلام میں روزہ حقوق اللہ میں کوتاہی اور غفلت کا کفارہ ہے۔ ہندو مذہب میں سماجی قوانین اور ورن لیعنی نظامِ ذات پات کے اصولوں کی خلاف ورزی کا کفارہ برٹ ہے۔
- (۷) روزہ اور برٹ اسلام اور ہندو مت دونوں میں سفلی خواہشات پر قابو پانے ذریعہ سمجھا جاتا ہے۔

- (۸) منوعہ اوقات اور ایام کا تصور دونوں میں یکساں طور پر موجود ہے۔
- (۹) اسلام میں روزے کے احکام اور اصول و ضوابط سے عقیدہ معاد اور ہندو مت میں نظریہ کرم (عمل کاظمیہ) ہوش لیعنی نجات اور تنخ جیسے افکار مترشح ہوتے ہیں۔
- (۱۰) ”صوم“ میں سلبی پہلو اور ”برت“ میں ايجابی پہلو نمایاں ہے۔

حوالہ جات

- (۱) بلیادی، عبدالحفیظ ابوالفضل بصبح اللغات۔ لاہور: مقبول اکیڈمی، ۲۰۰۴ء، مادہ صوم، ص ۶۸۶۔
- (۲) البخاری، محمد بن اسماعیل صحیح البخاری۔ مترجم: خلیل احمد۔ پشاور: مکتبہ رحمانیہ، س۔ن، کتاب الصوم، باب من لم يدع قول النزور، ج ۱، ص ۹۸۱۔
- (۳) القرآن، ۱۸۳:۲؛ صحیح البخاری، ج ۱، کتاب الصوم، باب وجوب صوم رمضان، ص ۹۷۶۔
- (۴) ایضاً، ص ۷۷۔
- (۵) القرآن، ۱۸۳:۲،
- (۶) ایضاً۔ ابو داؤد، سلیمان بن الاشعث۔ سمسن البو و اکوو۔ مترجم: خورشید حسن قاسمی۔ لاہور: مکتبۃ العلم، ۱۹۸۳ء کتاب الصوم، باب من قال هی مثبتة تلشیخ و الحجیبی، ج ۲، ص ۲۳۲۔
- (۷) القرآن، ۱۹۶:۲۔
- (۸) ایضاً۔
- (۹) ایضاً، ۸۹:۵۔
- (۱۰) ایضاً، ۳:۵۸۔
- (۱۱) صحیح البخاری، کتاب الصوم، باب الصوم الخر، ص ۱۰۲۶
- (۱۲) ایضاً، باب حل شخص شیئا من الایام، ص ۱۰۲۳۔
- (۱۳) ایضاً، باب صیام ایام بیض، ص ۱۰۲۱۔
- (۱۴) ایضاً، باب صیام یوم عاشوراء، ص ۷۷۔

- (۱۵) سنن ابی داؤد، کتاب الصوم، باب فی صوم المحرم، ص ۲۷۲
- (۱۶) ایضاً، باب فی صوم العیدین، ص ۲۶۶
- (۱۷) ایضاً، باب فی صوم الدھر طویل، ص ۲۶۹
- (۱۸) ایضاً، باب فی صوم و فطر یوم، ص ۲۷۹
- (۱۹) ایضاً، باب من رأی علیہ الفضاء، ص ۲۸۲
- (۲۰) صحیح البخاری، باب فضل الصوم، ص ۹۷
- (۲۱) ایضاً، باب الریان لاصائمین، ص ۹۷۸
- (۲۲) ایضاً، باب حل یقال رمضان او شہر رمضان، ص ۹۸۰۔
- (۲۳) منو منود ہر شاستر مترجم: ارشدر ازی. لاہور: نگارشات پبلشر، ۲۰۰۳ء، باب دوم، منتر ۲۸۔
- (۲۴) انصار اللہ، محمد شمسکرت اردو لغت. لاہور: مقتدرہ قوی زبان، ۲۰۰۱ء، ص ۴۹۳۔
- (۲۵) ایضاً، ص ۳۵۔
- (۲۶) ایضاً۔
- (۲۷) ولیمکی، رامائن. مترجم، یاسر جواد: طبع سوم: فلکشن ہاؤس مرنگ روڈ لاہور، ۲۰۰۵ء، ص ۹۸۔
- (۲۸) ایضاً، ص ۳۲۷۔
- (۲۹) منوشاستر، باب دوم، منتر ۱۸۸۔
- (۳۰) ایضاً، منتر ۲۲۱، ۲۲۰۔
- (۳۱) ایضاً، باب ۲، منتر ۲۰۰ تا ۲۱۷۔
- (۳۲) ایضاً، باب ۵، منتر ۲۱۷ تا ۲۱۔
- (۳۳) مصنف مجہول: سماں چیانہ گردی سیہ سوڑا۔ انگریزی مترجم ہرمن اولٹن برگ۔ دہلی، ۱۹۸۱ء، ادھیائے ا، کھانڈ ۳، منتر ۱۔
- (۳۴) رابرٹ، وین ڈی ویئر: ہندو مت: تاریخ، عقائد، فلسفہ۔ ترجمہ نگار ملک اشراق. لاہور: بک ہوم پبلشرز، ۲۰۰۷ء، ص ۲۷۔

- (۳۵) سنکرت ڈکشنری، ص ۸۱۵۔
- (۳۶) روش لعل، ایم اے بھگوت گیتا: تشریح ووضاحت۔ لاہور: فکشن ہاؤس، ۱۹۹۶ء، ص ۳۹۔
- (۳۷) ہندومت: تاریخ، عقائد، فلسفہ، ص ۹۷، ۹۸۔
- (۳۸) ول، ڈیورانٹ ہماری تاریخ، تہذیب، تمدن، فلسفہ، ہندوستان۔ ترجمہ نگار طیب رشید۔ لاہور: تخلیقات پبلیشورز، ۲۰۰۰ء، ص ۱۷۴۔
- (۳۹) الیرونی، محمد بن احمد، آبوریحان۔ کتاب الہند۔ مترجم: سید اصغر علی۔ لاہور: بک ٹاک، ۲۰۰۲ء، ص ۲۸۹-۲۹۰۔
- (۴۰) واسودیو میٹھرا کے سچیتھے کی صورت میں برائی کے خاتمے کے قاصد اور مہابھارت کے دوران ارجمن کے دفاعی مشیر تھے۔
- (۴۱) الیرونی، کتاب الہند، ص ۲۹۰۔